

सलमान की स्पेशल विश पर शाहरुख बोले 'आपको बहुत मिस किया आज'

फिल्मी दुनिया के बादशाह शाहरुख खान के जन्मदिन पर उनको दुनिया भर से बधाइयां मिली। सिलेब्स से लेकर आम आदमी ने ऐक्टर को जन्मदिन पर शुभकामनाएं भेजीं। वहीं, सलमान खान ने भी सोशल मीडिया पर एक विडियो शेयर कर शाहरुख खान को विश किया। इसके बाद शाहरुख खान ने सलमान खान का शुक्रिया अदा करते हुए ट्वीट किया है।

बी-टाउन सिलेब्स ने अपने-अपने अंदाज में शाहरुख खान को जन्मदिन पर विश किया। वहीं, शाहरुख खान के पड़ोसी और दोस्त सलमान खान ने अपने इंस्टाग्राम हैंडल से एक विडियो शेयर कर जन्मदिन की बधाई दी। विडियो में सलमान खान के साथ सोनाक्षी सिन्हा, सोहेल खान, आयुष शर्मा, जैकलीन फर्नांडिस, मनीष पॉल, वरीना हुसैन बर्थडे सॉन्ग गा रहे हैं। विडियो के आखिर में सलमान खान कहते हैं कि अबे तुझे फोन किया था... फोन तो उठा लेता मेरा... इस पर सोनाक्षी सिन्हा कहती है कि वेरी बैड... वेरी बैड... वहीं, शाहरुख खान ने सलमान खान के इस बधाई संदेश के बाद ट्वीट करते हुए लिखा, शुक्रिया भाई। आपको बहुत मिस किया आज। लेकिन आप मेरी मां के शहर हैदराबाद में हैं। शुभकामनाओं के लिए शुक्रिया। जल्दी वापस आओ ताकि मुझे आपसे बर्थडे हग मिल सके।

बता दें कि शाहरुख खान और सलमान खान ने एक साथ कई हिट फिल्मों में काम किया है। शाहरुख खान आखिरी बार डायरेक्टर आनंद एल राय की फिल्म जीरो में नजर आए थे। इस फिल्म में सलमान



एजेंसी (वेब वार्ता न्यूज)

ब्रह्मास्त्र में अपने रोल के लिए जल्द शूटिंग शुरू करेंगे शाहरुख

शाहरुख खान लंबे समय से बड़े पर्दे पर नजर नहीं आए हैं। फैन्स को उनकी अगली फिल्म की घोषणा का बेसब्री से इंतजार है। बता दें कि रणवीर कपूर और आलिया भट्ट स्टार ब्रह्मास्त्र में कैमियो करेंगे। वह जल्द ही इसकी शूटिंग शुरू करने जा रहे हैं।

कुछ दिन पहले खबर आई थी कि शाहरुख खान आयान मुखर्जी की फिल्म ब्रह्मास्त्र में गेस्ट अपियरेंस में नजर आएंगे। मीडिया रिपोर्ट्स की मानें तो वह जल्द ही इसकी शूटिंग शुरू करने जा रहे हैं। फिल्म ब्रह्मास्त्र की लंबे समय से चर्चा हो रही है। फिल्म में आलिया भट्ट और रणवीर कपूर के साथ अमिताभ बच्चन भी नजर आएंगे। शाहरुख खान का भी इस फिल्म में छोटा ला रोल होगा। उनका किरदार रणवीर के किरदार को आगे बढ़ने में मदद करेगा। खबरों के मुताबिक शाहरुख ने पहले ही इसकी शूटिंग के लिए डेट्स दे दी हैं और वह जल्द ही इसकी शूटिंग पूरी करेंगे। यह फिल्म इस साल के अंत में रिलीज होगी। इस खबर के बाद से स्क्रॉल फैन्स में इस फिल्म को लेकर इंतजार और बढ़ गया है। बता दें कि शाहरुख खान शनिवार को अपना 54वां जन्मदिन मना रहे हैं। शाहरुख की दीवानगी का आलम यह है कि फैन्स कई दिन पहले से ही उनके बर्थडे के लिए काउंटडाउन कर रहे थे। उनको जन्मदिन की बधाई देने के लिए आधी रात को फैन्स उनके बंगले के बाहर जमा हो गए। शाहरुख ने भी बालकनी में आकर उन सभी का अभिवादन किया।

खान एक गाने में स्पेशल अपियरेंस में दिखाई दिए थे।

शाहरुख खान ने किया कन्फर्म, 2020 में रिलीज करेंगे फिल्म: बॉलिवुड


के बादशाह शाहरुख खान ने शनिवार को साबित कर दिया कि वह क्यों दिलों के

राजा कहे जाते हैं। उन्होंने अपना बर्थडे मुंबई के बांद्रा में स्थित एक ऑडिटोरियम में सेलिब्रेट किया जो कि पूरी तरह फैन्स से पैकड था। तालियों और सीटियों से ऐक्टर का स्टेज पर वेलकम हुआ। हजारों फैन्स का प्यार देखकर शाहरुख भी अभिभूत हो गए। उन्होंने स्टेज पर अपने अंदाज में बाहें फैलाकर और डांस करके फैन्स का दिल जीत लिया। इसके बाद सुपरस्टार ने स्टेज के सेंटर पर मोमबत्तियां बुझाकर गोल्डन और ब्लैक चॉकलेट केक काटा। इस दौरान फैन्स गाना गाते रहे।

शाहरुख ने अपने इंस्टाग्राम हैंडल पर अपना विडियो भी शेयर किया। इसमें स्टैंड्स में फैन्स बैठे नजर आ रहे हैं। इसे पोस्ट करते हुए उन्होंने लिखा, मेरे बर्थडे को खास बनाने के लिए आप सभी को थैंक्यू। लव यू ऑलवेज। सेलिब्रेशन के बीच सवाल-जवाब भी हुए। शाहरुख ने अपने अगले प्रॉजेक्ट के बारे में भी बताया। उन्होंने कहा कि उनके पास कुछ खास है। उन्होंने कन्फर्म किया कि 2020 में उनकी फिल्म रिलीज होगी। हालांकि, उन्होंने आगे कहा कि जब फिल्म फ्लोर पर चली जाएगी तो आने वाले महीनों में उसका ऑफिशल अनाउंसमेंट भी कर दिया जाएगा। ऐक्टर ने यह भी कहा कि वह इस बात का खास ख्याल रख रहे हैं कि फैन्स को निराशा न हो। बता दें, शाहरुख आखिरी बार डायरेक्टर आनंद एल राय की जीरो में नजर आए थे। फिल्म में अनुष्का शर्मा और कटरीना कैफ भी अहम किरदारों में थीं लेकिन यह बॉक्स ऑफिस पर कुछ खास कमाल नहीं दिखा सकी थी।

रणवीर ने बताया, सुबह-सुबह दीपिका से बैडमिंटन में हार गए

दीपिका पादुकोण कई बार बता चुकी हैं कि कैसे वह बैडमिंटन कोर्ट में रणवीर सिंह को मात दे देती हैं।



हाल ही में रणवीर ने एक लाइव चैट विडियो में बताया कि सुबह-सुबह वह दीपिका से बैडमिंटन में हार गए हैं। उनके इस अंदाज पर फैन्स का दिल आ गया। रणवीर सिंह जल्द ही करण जौहर की फिल्म तख्त की शूटिंग शुरू करेंगे। इस

विडियो में उन्होंने बताया कि वह तख्त में अपने रोल की तैयारी कर रहे हैं। रणवीर ने कहा कि उनके दिन की शुरुआत अच्छी हुई।

सुबह ही वह अपनी पत्नी से बैडमिंटन में हार गए। इसके बाद वह कहते हैं कि उन्होंने आज अच्छा वर्कआउट भी किया है। बता दें कि रणवीर सिंह बीते कई दिनों से अपनी फिल्म 83 की शूटिंग कर रहे थे। यह फिल्म 1983 में भारत के क्रिकेट वर्ल्ड कप जीतने पर बेस्ट है। फिल्म में रणवीर सिंह कपिल देव की भूमिका में नजर आएंगे। वहीं, कपिल देव की पत्नी का रोल दीपिका पादुकोण निभा रही हैं।

एयरपोर्ट पर ब्लैक आउटफिट में बेहद स्टाइलिश नजर आए अनुष्का और विराट

अनुष्का शर्मा अपने पति विराट कोहली को कंपनी देने के लिए अलग-अलग क्रिकेट टूर पर उनके साथ रहती हैं। दोनों की आउटिंग्स और वकेशन की तस्वीरें सोशल मीडिया पर आते ही वायरल हो जाती हैं। फैन्स इस कपल के फोटोज को काफी पसंद करते हैं। हाल ही में अनुष्का और विराट को एयरपोर्ट पर पपराजियों ने स्पॉट किया। यहां दोनों ब्लैक अटायर और वाइट शूज में नजर आए। कपल ने एयरपोर्ट पर स्टाइलिश एंटी की। मैचिंग शेड्स उनके पूरे लुक को कॉम्प्लिमेंट कर रहे थे। वर्क फ्रंट की बात करें तो अनुष्का आखिरी बार डायरेक्टर आनंद एल रास की फिल्म जीरो में दिखी थीं। इस फिल्म में शाहरुख खान और कटरीना कैफ भी अहम किरदारों में थे। अपने रोल के लिए अनुष्का की काफी तारीफ हुई थी।

फिलहाल, अनुष्का शर्मा काम से हटकर चालिटी टाइम स्पेंड कर रही हैं। बात करें ऐक्ट्रेस के अगले प्रॉजेक्ट की तो इसका अनाउंसमेंट होना अभी बाकी है।

